

- አባይ ሚዛን በእግዚአብሔር ፊት አስጸያፊ ነው፤ እውነተኛ ሚዛን ግን ደስ ያሰኘዋል።
- 2 ትዕቢት ከመጣች ውርደት ትመጣለች፤ በትሑታን ዘንድ ግን ጥበብ ትገኛለች።
- 3 ቅኖች ቅንነታቸው ትመራቸዋለች፤ ወስላቶችን ግን ጠማማኒታቸው ታጠፋቸዋለች።
- 4 በቀጣ ቀን ሀብት አትረባም፤ ጽድቅ ግን ከሞት ታድናለች።
- 5 የፍጹም ሰው ጽድቁ መንገዱን ያቀናለታል፤ ኃጥእ ግን በኃጢአቱ ይወድቃል።
- 6 ቅኖችን ጽድቃቸው ይታደጋቸዋል፤ ወስላቶች ግን በምኞታቸው ይጠመዳሉ።
- 7 ኅጥእ በሞተ ጊዜ ተስፋው ይቆረጣል፤ የኃይል አለኝታም ይጠፋል።
- 8 ጽድቅ ከጭንቀት ይድናል፤ ኅጥእም በእርሱ ፋንታ ይመጣል።
- 9 ዝንጉ ሰው በአፉ ባልንጀራውን ያጠፋል፤ ጻድቃን ግን በእውቀት ይድናሉ።
- 10 በጻድቃን ልማት ከተማ ደስ ይላታል፤ በኅጥአንም ጥፋት አልል ትላለች።
- 11 በቅኖች በረከት ከተማ ከፍ ከፍ ትላለች፤ በኅጥአን አፍ ግን ትገለበጣለች።
- 12 ወዳጁን የሚንቅ እርሱ አእምሮ የጐደለው ነው፤ አስተዋይ ግን ዝም ይላል።
- 13 ለሐሜት የሚሄድ ምሥጢሩን ይገልጣል፤ በመንፈስ የታመነ ግን ነገሩን ይሰውራል።
- 14 መልካም ምክር ከሌለ ዘንድ ሕዝብ ይወድቃል፤ በመካሮች ብዛት ግን ደኅንነት ይሆናል።
- 15 ለማያውቅ የሚዋስ ክፉ መከራን ይቀበላል፤ ዋስነትን የሚጠላ ግን ይድናል።
- 16 ሞገስ ያላት ሴት ከብርን ታገኛለች፤ ሀኬተኖችም ሀብትን ያገኛሉ።
- 17 ቸር ሰው ለራሱ መልካም ያደርጋል፤ ጨካኝ ግን ሥጋውን ይጐዳል።
- 18 የኅጥእ ሰው ሞያ ሐሰተኛ ነው፤ ጽድቅን የሚዘራ ግን የታመነ ዋጋ አለው።
- 19 በጽድቅ የሚጸና በሕይወት ይኖራል፤ ክፉትን የሚከተል ግን ለሞቱ ነው።
- 20 ልብ ጠማሞች በእግዚአብሔር ዘንድ አስጸያፊዎች ናቸው፤ በመንገዳቸው ፍጹማን የሆኑ ግን የተወደዱ ናቸው።
- 21 ክፉ ሰው እጅ በእጅ ሳይቀጣ አይቀርም፤ የጻድቃን ዘር ግን ይድናል።
- 22 የወርቅ ቀለበት በእርያ አፍንጫ እንደ ሆነ፤ ከጥበብ የተለየች ቆንጆ ሴትም እንዲሁ ናት።
- 23 የጻድቃን ምኞት በጎ ብቻ ነው፤ የኅጥአን ተስፋ ግን መቅሠፍት ነው።
- 24 ያለውን የሚበትን ሰው አለ፤ ይጨመርለታልም፤ ያለ ቅጥ የሚነፍግ ሰውም አለ፤ ይደኽያልም።
- 25 የምትባረክ ነፍስ ትጠግባለች፤ የረካም እርሱ ደግሞ ይረካል።
- 26 እህልን የሚያስቀር ሰው በሕዝብ ዘንድ ይረገማል፤ በረከት ግን በሚሸጠው ራስ ላይ ነው።
- 27 መልካምን ተግባር የሚሻ ደስታን ይፈልጋል፤ ክፉን በሚፈልግ ግን ክፉ ይመጣበታል።
- 28 በባለጠግነቱ የሚተማመን ሰው ይወድቃል ጻድቃን ግን እንደ ቅጠል ይለመልማሉ።
- 29 ቤቱን የሚያውክ ሰው ነፋሱን ይወርሳል፤ ሰነፍም ለጠቢብ ተገዥ ይሆናል።
- 30 የጻድቅ ፍሬ የሕይወት ዛፍ ናት፤ ነፍሶችንም የሚሰበስብ እርሱ ጠቢብ ነው።
- 31 እነሆ፤ ጻድቅ በምድር ላይ ፍዳውን የሚቀበል ከሆነ፤ ይልቁንስ ኅጥእና ዓመፀኛ እንዴት ይሆናሉ!